

Brussell, 20 ta' Frar 2015
(OR. en)

5347/1/15
REV 1

ENER 11

NOTA PUNT "I/A"

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Nru dok. Cion:	16844/14 ENER 510 + ADD 1
Sugġett:	REGOLAMENT TAL-KUMMISSJONI (UE) Nru .../.. ta' XXX li jistabbilixxi Kodiċi ta' Netwerk dwar ir-Regoli ta' Interoperabbiltà u Skambju tad-Data - Deċiżjoni li ma jkunx hemm oppożizzjoni għall-addozzjoni (proċedura regolatorja bi skrutinju)

1. Billi l-miżura prevista hija f'konformità mal-opinjoni tal-kumitat rilevanti, il-Kummissjoni ppreżentat l-abbozz ta' miżura¹ ta' hawn fuq lill-Kunsill għal skrutinju f'konformità mal-proċedura fl-Artikolu 5a(3)(a) tad-Deċiżjoni tal-Kunsill 1999/468/KE ². Wara li l-Kummissjoni nnotifikat l-abbozz ta' miżura fil-11 ta' Diċembru 2014, il-Kunsill għandu sal-11 ta' Marzu 2015 biex jiddeċiedi jekk jopponix l-adozzjoni mill-Kummissjoni.

¹ 16844/14 ENER 510 + ADD 1

² Deċiżjoni tal-Kunsill 1999/468/KE tat-28 ta' Ġunju 1999 li ttiprovdi l-proċeduri għall-eżerċizzju tas-setgħat tal-implimentazzjoni konferiti fuq il-Kummissjoni (ĠU L 184, 17.7.1999, p. 23), kif emendata bid-Deċiżjoni 2006/512/KE (ĠU L 200, 22.7.2006, p. 11).

2. Fil-laqgħa tal-Kumitat tar-Rappreżentanti Permanenti tat-28 ta' Jannar 2015, Franza qajmet oġġezzjonijiet għall-abbozz ta' miżura, fuq il-bażi li jeċċedi s-setgħat ta' implimentazzjoni previsti fl-istrument bażiku, jew ma jirrispettax il-prinċipji tas-sussidjarjetà u l-proporzjonalità.
3. Il-Grupp ta' Hidma dwar l-Energija eżamina l-abbozz ta' miżura fil-laqgħa tiegħu fis-17 ta' Frar 2015 u sema' preżentazzjoni mill-Kummissjoni u valutazzjoni mir-rappreżentant tas-Servizz Legali tal-Kunsill. Id-delegazzjonijiet qablu li m'hemm l-ebda raġuni biex il-Kunsill jopponi l-adozzjoni tal-abbozz ta' miżura, bl-eċċezzjoni ta' Franza.³ Spanja indikat li mhux ser tiegħu pożizzjoni favur jew kontra l-abbozz ta' miżura.
4. Għalhekk, huwa ssuġġerit li l-Coreper jirrakkomanda li l-Kunsill jikkonferma l-pożizzjonijiet ta' hawn fuq u jikkonkludi li ma hemm l-ebda maġġoranza kwalifikata biex jopponi l-abbozz ta' miżura. Dan jimplika li, dment li l-Parlament Ewropew ma jopponihex, il-Kummissjoni għandha tadotta l-abbozz ta' miżura f'konformità mal-Artikolu 5a(3)(d) tad-Deċiżjoni tal-Kunsill 1999/468/KE.

³ L-Artikolu 5a(3)(b) jipprevedi li l-Kunsill jista', waqt li jaġixxi b'maġġoranza kwalifikata, jopponi l-adozzjoni ta' tali miżuri għar-raġunijiet li huma jeċċedu s-setgħat tal-implimentazzjoni previsti fl-istrument bażiku, mhumiex kompatibbli mal-għan jew il-kontenut tal-istrument bażiku jew ma jirrispettawx il-prinċipji tas-sussidjarjetà jew tal-proporzjonalità.